

ശ്രീമത്താകുന്ന കൈ സദാ കൈയോട് ചേർത്തു പിടിച്ചിട്ടുണ്ടെങ്കിൽ മുഴുവൻ യുഗം കൈയോട് കൈ കോർത്ത് നടക്കാം

ഇന്ന് സാഗര തീരത്ത് അതായത് മധുബന്റെ തീരത്ത് മധുര മിലനം ആഘോഷിക്കുന്നതിനു വേണ്ടി പ്രിയ തമൻ തന്റെ ആത്മീയ പ്രിയതമകളുമായി കൂടിക്കാഴ്ചക്കു വന്നിരിക്കുന്നു. എത്ര ദൂര ദൂരത്തു നിന്നുമാണ് മിലനം ആഘോഷിക്കുന്നതിനു വേണ്ടി വന്നിരിക്കുന്നത്, എന്തുകൊണ്ട്? ഇത്രയും അത്ഭുതകരമായ ഒരു പ്രിയതമനെ കല്പത്തിൽ മറ്റൊരിക്കലും ലഭിക്കില്ല. ഒരു പ്രിയതമൻ, എത്ര പ്രിയതമകളാണ്? ഒരു പ്രിയതമന് അനേകം പ്രിയതമകൾ. ഇന്ന് വിശേഷമായി പ്രിയതമകളുടെ സദസ്സിലേക്ക് വന്നിരിക്കുകയാണ്. സദസ്സ് ആഘോഷിക്കുവാനുള്ളതാണ്, കേൾപ്പിക്കുവാനുള്ളതല്ല. അതുകൊണ്ട് ഇന്ന് കേൾപ്പിക്കുവാൻ വന്നതല്ല. കൂടിക്കാഴ്ചക്കും ആഘോഷത്തിനുമായിട്ട് വന്നതാണ്. വിശേഷമായി ഡബിൾ വിദേശി കുട്ടികൾ ഇന്നത്തെ ദിവസം ആഘോഷിക്കുവാൻ വേണ്ടിയാണ് വന്നിരിക്കുന്നത്. പുതിയ വർഷം ആഘോഷിക്കണമെന്ന സങ്കല്പമെടുത്ത് വന്നിരിക്കുകയാണ്. ബാപ്ദാദയും പുതിയ വർഷം സ്നേഹ സഹായോഗത്താൽ സമ്പന്നമാകട്ടെയെന്ന് ആശംസിക്കുകയാണ്. സംഗമയുഗം പുതിയ യുഗമാണ്. ഭാവി സത്യയുഗം ഈ വർത്തമാന പുതിയ യുഗത്തിന്റെ പുതിയ ജീവിതത്തിന്റെ പ്രാലബ്ധമാണ്. ബ്രാഹ്മണർക്ക് നവയുഗം ശ്രേഷ്ഠ യുഗം ഇപ്പോൾ ഇതാണ്. എപ്പോൾ മുതൽ ബ്രാഹ്മണനായോ അപ്പോൾ മുതൽ പുതിയ യുഗം, പുതിയ ലോകം, പുതിയ പകൽ, പുതിയ രാത്രി ആരംഭിച്ചു കഴിഞ്ഞു. ഈ പുതിയ യുഗത്തിന്റെ പുതിയ ജീവിതത്തിന്റെ ഓരോ നിമിഷവും കോടികൾക്ക് തുല്യമാണ്. വജ്ര സമാനമാണ്. സത്യയുഗത്തിൽ പോയിട്ട് പുതിയ പകൽ വന്നു, പുതിയ രാത്രി വന്നു എന്നൊന്നും പാട്ടു പാടില്ല. അത് ഇപ്പോഴത്തെ കാര്യമാണ്. ബാപ്ദാദ ആരംഭ കാലം മുതൽ ഏതു പാട്ടു കേൾപ്പിച്ചാണ് കുട്ടികളെ ഉണർത്താറുള്ളത്? ആ പാട്ട് ഓർമ്മയുണ്ടോ? ഉണരു പ്രിയതമകളെ ഉണരു..... എന്തിനാണ് ഉണരുന്നത്? നവയുഗം പിറന്നു. കുട്ടിക്കാലത്തെ പാട്ട് ഇതു തന്നെ യല്ലേ. ഇപ്പോൾ പുതിയ പുതിയ പാട്ടുകളൊക്കെയായി. ആദിയിൽ ബാബ ഈ പാട്ടാണ് കേൾപ്പിച്ചിരുന്നത്. അപ്പോൾ നവയുഗം ഏതാണ്? ഇപ്പോൾ. പഴയതിനു മുന്നിൽ പുതിയത് നിൽക്കും അല്ലേ. പഴയ ലോകം, പഴയ ജീവിതം മാറി പോയി. പുതിയ ജീവിതത്തിലേക്ക് വന്നു. ബോധം കെട്ട് കിടക്കുകയായിരുന്നു. ഞാൻ ആരാണ് എന്ന ബോധമുണ്ടായിരുന്നോ? ഇല്ല, അപ്പോൾ ബോധം കെട്ടിരിക്കുകയായിരുന്നു അല്ലേ. ബോധകേടിൽ നിന്നും സ്വബോധത്തിലേക്കു വന്നു. പുതിയ ജീവിതം അനുഭവിച്ചറിഞ്ഞു. കണ്ണു തുറന്നപ്പോൾ പുതിയ സംബന്ധം, പുതിയ ലോകം കണ്ടു അല്ലേ. പുതിയ യുഗത്തിൽ, ഈ പുതുവർഷ ആശംസകൾ.

ലൗകിക ലോകത്തിലും ഹാപ്പി ന്യൂ ഇയർ എന്നു പറയും. ഏവർ ഹാപ്പിയൊന്നും ആകാൻ പോകുന്നില്ല എങ്കിലും പറയും ഹാപ്പി ന്യൂ ഇയർ. ഇപ്പോൾ നിങ്ങളെല്ലാവരും റോയൽ രൂപത്തിൽ പറയും ഹാപ്പി ന്യൂ ഇയർ, എന്നു മാത്രമല്ല ഹാപ്പി ന്യൂ യുഗം എന്നും പറയും. ഈ യുഗം മുഴുവനായും സന്തോഷത്തിന്റെ യുഗമാണ്. ഹാപ്പി ന്യൂ ഇയർ എന്നു പറയുമ്പോൾ, ആശംസകൾ നേരുമ്പോൾ എന്താണ് ചെയ്യുന്നത്? വിദേശത്തെ ആചാരമനുസരിച്ച് ആദ്യം കൈയോടു കൈ ചേർക്കും. ബാപ്ദാദ എങ്ങനെ കൈയോടു കൈ ചേർക്കും? സ്ഥൂലമായി കൈ ചേർക്കുന്നത് ഒരു സെക്കന്റു നേരത്തേക്കാണ്, എന്നാൽ ബാപ്ദാദ ഒരു മുഴുവൻ യുഗത്തിലേക്കായി കൈ കോർത്തിരിക്കുകയാണ്, അതായത് ഒരേ ഒരു ശ്രേഷ്ഠ മതമാകുന്ന കൈ തന്നു, കൈയ്ക്ക് കോർത്തു പിടിച്ച് ഒടുവിൽ കൂടെ കൊണ്ടു പോകും. ശ്രീമത്താകുന്ന കൈ സദാ എല്ലാവരുടെയും കൂടെയുണ്ട്. അതുകൊണ്ട് ഒരു യുഗം മുഴുവൻ കൈയോടു കൈ കോർത്തു പിടിച്ച് നടക്കണം. കൈയ്യിൽ കൈ കൊടുത്ത് നടക്കുക സ്നേഹത്തിന്റെ ലക്ഷ്യമാണ്, അത് സഹായോഗത്തിന്റെ ലക്ഷ്യം കൂടിയാണ്. ഒരാൾ നടന്നു നടന്ന് ക്ഷീണിച്ചു തളരുമ്പോൾ മറ്റൊരാൾ കൈ കൊടുത്ത് സഹായിച്ച് മുന്നോട്ടു കൊണ്ടു പോകാറുണ്ട്. ആത്മീയ പ്രിയതമൻ പ്രിയതമകളുടെ കൈ ഒരിക്കലും വിട്ടുകളയില്ല. വാക്കു തന്നിരിക്കുകയാണ് - അവസാനം വരെ കൈയും കൂട്ടും ഉണ്ടായിരിക്കും. എല്ലാ പ്രിയതമകളും ബലമായി തന്നെ കൈ പിടിച്ചിട്ടില്ലേ. ലുസായിട്ടല്ലല്ലോ പിടിച്ചിരിക്കുന്നത് അല്ലേ! വിട്ടു കളയുന്നവരല്ലല്ലോ അല്ലേ. കൈ വിട്ടു കളയുന്നവരും എടുത്തു കൊണ്ടിരിക്കുന്നവരും കൈ ഉയർത്തു. ഇടക്ക് കൈ പിടിക്കുകയും ഇടയ്ക്ക് വിട്ടു കളയുന്നവരും ഈ കൂട്ടത്തിലുണ്ടോ? ഈ വിശേഷതയാണ് ഇവർക്കു ,ത്തള്ളത്, ഒളിച്ചു വയ്ക്കുന്നവരല്ല. തുറന്നു പറയുന്നവരാണ്. പകുതി വിഘ്നവും തുറന്നു പറയുന്നതിലൂടെ സമാപ്തമാകും. പക്ഷെ ഉറപ്പില്ലാത്ത കച്ചവടവുമായി എത്രകാലം മുന്നോട്ടു പോകും. പഴയ വർഷത്തിൽ പഴയ രീതികൾ സമാപ്തമാകട്ടെ? ഇതുവരെ സംഭവിച്ചതിനെല്ലാം പൂർണ്ണവിരാമം ഇട്ട് സദാ കൈയും കൂട്ടുമാകുന്ന സ്മൃതിയുടെ പൊട്ട് ഇപ്പോഴേ തൊട്ടിരിക്കൂ. വലിയ ദിനങ്ങളിൽ സന്തോഷത്തിന്റെ

ദിനങ്ങളിൽ വിശേഷിച്ച് മാംഗല്യ പൊട്ടു തൊടാറുണ്ട്, ഭാഗ്യത്തിന്റെയും ആശംസകളുടെയും തിലകം ചാർത്താറുണ്ട്. നിങ്ങളും യോഗ ഭട്ട്റി ദിനങ്ങളിൽ സ്മൃതിയുടെ തിലകം തൊടാറില്ലേ. എന്തിനാണ് തിലകം തൊടുന്നത്? ഭട്ട്റിയുടെ ദിവസം പ്രത്യേകിച്ച് തിലകം തൊടുന്നതെന്തിനാണ്? ദൃഢ സങ്കല്പത്തിന്റെ അടയാളമായി തിലകം തൊടുന്നു - ഇന്നത്തെ ദിവസം സഹജയോഗിയായി ശ്രേഷ്ഠ യോഗി സ്വരൂപമായിരിക്കും. ഇന്ന് അല്പം ഉറപ്പില്ലായ്മ ഉണ്ടെങ്കിൽ ദൃഢ സങ്കല്പമെടുത്ത് പൂർണ്ണവിരാമമിട്ടു. രണ്ടാമതായി സമർത്ഥ സ്വരൂപത്തിന്റെ പൊട്ട് തൊടൂ. പൊട്ടു തൊടുവാൻ അറിയാമോ? പാണ്ഡവർക്ക് പൊട്ടു തൊടുവാൻ അറിയാമോ? ശക്തികൾക്ക് പൊട്ടു തൊടുവാൻ അറിയാമോ? അവിനാശിയായ പൊട്ടായിരിക്കണം. ഇന്ന് രാവിലെ എല്ലാവരും എന്ത് പ്രതിജ്ഞയാണ് എടുത്തത്? സമാരോഹം ആഘോഷിക്കേണ്ട (വിവാഹ സമാരോഹമാണ് ആഘോഷിക്കുന്നത്). ഇതുവരെ വിവാഹം കഴിച്ചില്ലേ. കുട്ടികളൊന്നും ഉണ്ടായില്ലേ? വിവാഹമൊക്കെ കഴിഞ്ഞു. വിവാഹ ദിനം ആഘോഷിക്കുവാൻ വന്നിരിക്കുകയാണ്. ഇതുവരെ വിവാഹം നടന്നിട്ടില്ലാത്തവരാണ് കൈ ഉർത്തു. എന്തെല്ലാം കുഴപ്പങ്ങൾ കാണിച്ചാലും ഈ പ്രിയതമൻ വിട്ടു കളയുന്നവനല്ല കാരണം വിട്ടു കളഞ്ഞാൽ എവിടെ പോകുവാനാണ്. ഇന്നത്തെ കാലത്ത് വിദേശത്തെ ആചാരമാണ് വിട്ടു കളയുക, ഹിപ്പിയാവുക, അപ്പോൾ ഹിപ്പിയാകണോ? ഏവർ ഹാപ്പിയാകണോ ഹിപ്പിയാകണോ? എന്തായിരിക്കും അവസ്ഥ, കണ്ടു നിൽക്കാനാവില്ല. നിങ്ങളെല്ലാവരും രാജ്യാധികാരികളാണ് അതുകൊണ്ട് ബാപ്റ്റിസ്മിയം ഇടക്കിടക്ക് വേഷംകെട്ട് കാണിക്കുന്നവരാകും. എന്നാൽ കൂടെ കൊണ്ടു പോകും എന്ന് ബാപ്റ്റിസ്മ നൽകിയ വാക്കനുസരിച്ച് ബാപ്റ്റിസ്മ വിട്ടു കളയാനാവില്ല, കൂടെ കൊണ്ടു പോവുക തന്നെ ചെയ്യും. ശരി.

പുതിയ വർഷത്തിൽ എന്തു പുതുമ കൊണ്ടു വരും? എന്തെങ്കിലും പുതിയതായി ചെയ്യേണ്ട? പുതിയ പ്ലാൻ ഉണ്ടാക്കേണ്ട? നിമിത്തമായ ടീച്ചർ എന്തെങ്കിലും പ്ലാൻ ഉണ്ടാക്കിയിട്ടുണ്ടോ? ഗീതയുടെ ഭഗവാനെ ദേശത്തിൽ പ്രത്യക്ഷമാക്കാം. വിദേശത്ത് എന്തു ചെയ്യും? ബാക്കി നിൽക്കുന്ന കാര്യങ്ങൾ പ്രാക്ടിക്കലാക്കണം. അത് വളരെ നല്ലൊരു കാര്യമായിരിക്കും. സമയത്തിനനുസരിച്ച് എല്ലാ കാര്യങ്ങളും പ്രാക്ടിക്കലായിക്കൊണ്ടിരിക്കും. ഈ കാര്യത്തിൽ ഭാരതം പെരുമ്പറ മുഴക്കുക തന്നെ ചെയ്യും. മത നേതാക്കളെ ഉണർത്തൂ, ഇളക്കങ്ങൾ ഉണ്ടാക്കണം അല്ലെങ്കിൽ ഉണർന്നിട്ട് നല്ലത് നല്ലത് എന്നു പറഞ്ഞ് അവർ വീണ്ടും ഉറങ്ങി പോകും. ഒരാൾ വിളിച്ചിട്ടും ഉറക്കത്തിൽ നിന്നും എഴുന്നേൽക്കുന്നില്ലെങ്കിൽ പച്ചവെള്ളം കോരി ഒഴിക്കാറില്ലേ. ഭാരതീയരെ പ്രത്യേകിച്ച് പച്ചവെള്ളം കോരി ഒഴിച്ച് ഉണർത്തേണ്ടിയിരിക്കുന്നു. ശരി.

അപ്പോൾ പുതിയ വർഷത്തിൽ എന്തു പുതുമ കൊണ്ടു വരും?

ലൗകിക ലോകത്തിൽ ഏതെല്ലാം സ്ഥാനങ്ങളിൽ ഇളക്കങ്ങൾ ഉണ്ടാകുന്നുവോ, ആ സ്ഥാനങ്ങളിൽ സദാ സന്തോഷത്തിന്റെ അചഞ്ചല സ്ഥിതിയാകുന്ന കൊടി ഉയർത്തണം. ഗവൺമെന്റ് ഇളക്കത്തിൽ വരുമ്പോൾ ഗുപ്തനായിരിക്കുന്ന പ്രഭു രത്നം സദാ സമ്പന്നതയുടെ, സദാ അചഞ്ചലതയുടെ കൊടി ഉയർത്തും. ഈ ദേശത്തിൽ ഗുപ്ത വേഷധാരികളായി, ദേശമാകെ വേറിട്ടും പ്രിയപ്പെട്ടുമിരിക്കുന്ന ഈ വിചിത്ര ആത്മാക്കൾ ആരാണ് എന്ന് ഗവൺമെന്റ് ശ്രദ്ധിക്കണം. ധനത്തിന്റെ കാര്യത്തിൽ ദുർബ്ബലരായിരിക്കുന്നവർക്ക് അവിനാശിയായ ധനം നൽകി അവരെ സമ്പന്നരാക്കി, അവർക്ക് ഞങ്ങൾ നിറഞ്ഞിരിക്കുകയാണ്, ഞങ്ങൾ സദാ കോടാനുകോടിപതികളാണ് എന്ന അനുഭവം നൽകൂ. ധനത്തിന്റെ കുറവ് അവർ മറന്നു പോകണം. അങ്ങനെയുള്ള അലകൾ പരത്തണം. കയറി വരുന്നവർക്കെല്ലാം അവർ അളവറ്റ ഖജനാവുകൾ കൊണ്ട് നിറഞ്ഞവരായി എന്നു തോന്നണം. ഈ ധനത്താൽ സ്ഥൂല ധനവും സ്വാഭാവികമായി സമീപത്തേക്ക് വരും. അത് ദുഃഖം നൽകില്ല. ശരി. അപ്പോൾ വിദേശത്ത് പുതു വർഷത്തിൽ പുതിയതായി എന്തു ചെയ്യും? സെന്ററുകൾ തുറന്നു കൊണ്ടേ പോകുന്നുണ്ട്, അത് ഇനിയും തുറന്നു കൊണ്ടിരിക്കും. ഈ വർഷം വിദേശത്ത് വിശേഷമായി ക്വാളിറ്റി സേവനം നടക്കണം. നിങ്ങൾക്കെല്ലാവർക്കും വിശേഷ ക്വാളിറ്റിയുണ്ട്. എന്നാൽ നിങ്ങൾ എല്ലാവരും സ്ഥാപനയുടെ കാര്യത്തിൽ സഹയോഗികളായേക്കാവുന്ന വിശേഷ ക്വാളിറ്റിയുള്ള ആത്മാക്കളുടെ ഒരു ഗ്രൂപ്പ് തയ്യാറാക്കണം. ആ ഗ്രൂപ്പ് ഒരുമിച്ച് ചേർന്ന് ഭാരതവാസികളുടെ സേവനാർത്ഥം വിശേഷ നിമിത്തമായി തീരണം. ശബ്ദം പരത്തുവാൻ സാധിക്കുന്ന പ്രശസ്തരായവരുടെ ഗ്രൂപ്പ് വേറേയാണ്, ഇവർ സംബന്ധത്തിലുള്ളവരും അവർ സമ്പർക്കത്തിൽ വരുന്നവരുമാണ്. ഇനി വേണ്ടത് ക്വാളിറ്റി ഗ്രൂപ്പാണ്, അവർ സമീപ സംബന്ധത്തിലുള്ളവരായിരിക്കണം. വിശേഷമായി ജീവിത പരിവർത്തനത്തിന്റെ അനുഭവങ്ങളായിരിക്കണം. അവരുടെ അനുഭവങ്ങളിലൂടെ വിശേഷ ക്വാളിറ്റിയുള്ള ആത്മാക്കൾ അവകാശി ആത്മാക്കൾ ഉണ്ടായിക്കൊണ്ടിരിക്കണം. അവർ സേവനത്തിനു നിമിത്തമായ ഗ്രൂപ്പാണ്, ഇവർ അവകാശി ക്വാളിറ്റി സേവാധാരി ഗ്രൂപ്പാണ്. പ്രശസ്തരുമായിരിക്കണം, അവകാശികളുമായിരിക്കണം. അങ്ങനെയൊരു ഗ്രൂപ്പ് വിദേശത്ത് തയ്യാറാകുമ്പോൾ ദേശത്ത് അവരുമായി കറങ്ങി നടക്കണം. അവർക്ക് മത നേതാക്കന്മാരിലും, രാഷ്ട്രീയ നേതാക്കന്മാരിലും അവരുടെ അനുഭവങ്ങളുടെ ശക്തിയിലൂടെ അനുഭവം

എടുക്കുവാനുള്ള ആഗ്രഹം ഉത്പന്നമാക്കുവാൻ സാധിക്കണം. അപ്രകാരം കറങ്ങി നടക്കുന്ന അവകാശി സേവാധാരി ക്വാളിറ്റി ഗ്രൂപ്പ് തയ്യാറാക്കണം. മനസ്സിലായോ !

വിദേശത്ത് നാലു ഭാഗത്തേക്കും ശബ്ദം പരത്തുവാനുള്ള സാധനങ്ങൾ സുലഭമാണ്. വിദേശത്ത് ശബ്ദം പരക്കുന്നുണ്ട്, ഇനി പരന്നുകൊണ്ടുപോകുകയും. എന്നാൽ ഭാരതത്തിൽ ശബ്ദ വ്യാപനത്തിനുള്ള മാർഗ്ഗങ്ങൾ അത്ര സുലഭമല്ല. ഭാരത വാസികളെ ഉണർത്തണമെങ്കിൽ വ്യക്തിപരമായ സേവനം ആവശ്യമാണ്. അത് വളരെ ലളിതമായ അനുഭവങ്ങളുടെ ശബ്ദത്തിലുള്ള സേവനമായിരിക്കണം. വിദേശത്തിന്റെ പരിവർത്തനത്തിലൂടെ വിശേഷമായി ഭാരതത്തിൽ പരിവർത്തനമുണ്ടാകും. അങ്ങനെയുള്ള വിശേഷ അനുഭവങ്ങളുണ്ടായിരിക്കണം, അവരുടെ അനുഭവങ്ങളിൽ ശക്തിശാലി പരിവർത്തനത്തിന്റെ കാര്യങ്ങളുണ്ടായിരിക്കണം - അങ്ങനെയുള്ള കഥകൾ കേൾക്കുമ്പോൾ ഭാരതവാസികൾ കൂടുതൽ ആകർഷിതരാകും. ഭാരതത്തിനു കഥ കേട്ടിരിക്കുന്ന ശീലമുണ്ട്. മനസ്സിലായോ വിദേശികൾ എന്തു ചെയ്യണമെന്ന്. ഇത്രയും ടീച്ചേഴ്സ് വന്നിട്ടുണ്ട്, അങ്ങനെയൊരു ഗ്രൂപ്പ് തയ്യാറാക്കി കൊണ്ടു വരൂ. ശരി.

പുതു വർഷത്തിൽ ബാപ്റ്റിസ്റ്റ് വിശേഷ സമ്മാനമായി വരദാന മാല നൽകുകയാണ്. വാർഷികം ആഘോഷിക്കുമ്പോൾ വരണമാലയും അണിയാറുണ്ട്. ബാപ്റ്റിസ്റ്റ് എല്ലാ പ്രിയതമകൾക്കും വരദാനമാല സമ്മാനമായി നൽകുകയാണ്. സദാ സന്തുഷ്ടതയാൽ സന്തോഷമായിരിക്കൂ, മറ്റുള്ളവരെ സന്തുഷ്ടരാക്കൂ. ഓരോ സങ്കല്പത്തിലും വിശേഷത ഉണ്ടായിരിക്കണം. ഓരോ വാക്കിലും ഓരോ കർമ്മത്തിലും വിശേഷത ഉണ്ടായിരിക്കണം. സദാ വിശേഷത സമ്പന്നരായിരിക്കൂ. സദാ സരള സ്വഭാവമുള്ളവരും, സരള വാക്കുകൾ പറയുന്നവരും സരളത സമ്പന്ന കർമ്മം ചെയ്യുന്നവരുമായിരിക്കണം. അപ്രകാരം സരള സ്വരൂപരായിരിക്കണം. സദാ ഒരാളുടെ മതമനുസരിച്ച് നടക്കുന്നവരായിരിക്കണം. സദാ സർവ്വ സംബന്ധങ്ങളിൽ ഒരാൾ മാത്രം. ഒരാളിൽ നിന്നു മാത്രം സർവ്വ പ്രാപ്തികൾ. ഒരാളിലൂടെ സദാ ഏകരസമായിരിക്കുന്ന സഹജ അഭ്യാസിയായിരിക്കൂ. സദാ സന്തോഷമായിരിക്കൂ, സന്തോഷത്തിന്റെ ഖജനാവ് പങ്കിടൂ. സന്തോഷത്തിന്റെ അലകൾ എല്ലാവരിലേക്കും പരത്തൂ. സദാ സന്തോഷത്തിന്റെ പുഞ്ചിരി മുഖത്ത് തിളങ്ങിക്കൊണ്ടിരിക്കണം. അങ്ങനെയുള്ള ഹർഷിത മുഖമുള്ളവരായിരിക്കണം. സദാ ഓർമ്മയിലിരിക്കൂ. വൃദ്ധി പ്രാപ്തമാക്കൂ. അങ്ങനെയുള്ള വരദാനമാല സദാ കൈയ്യിലുണ്ടായിരിക്കണം. മനസ്സിലായോ. ഇതാണ് പുതുവർഷ സമ്മാനം.

ഇപ്രകാരമുള്ള സദാകാലത്തെ വരദാനികൾക്ക്, സദാ കൈയ്യും കൂട്ടുമുള്ള ശ്രേഷ്ഠ ആത്മാക്കൾക്ക്, ഓരോ സങ്കല്പത്തിലും നവീനതയാകുന്ന വിശേഷത ജീവിതത്തിൽ കൊണ്ടു വരുന്നവർക്ക്, അങ്ങനെയുള്ള വിശേഷ ആത്മാക്കൾക്ക് പുതു വർഷത്തിന്റെ പുതു യുഗത്തിന്റെ അമര സ്നേഹ സ്മരണകൾ. പറക്കുന്ന കലയുടെ സ്നേഹ സ്മരണകളും നമസ്കാരവും.

വ്യക്തിഗത കൂടിക്കാഴ്ച-

സദാ സ്വയത്തെ പുണ്യാത്മാവെന്നു മനസ്സിലാക്കുന്നുണ്ടോ? ഏറ്റവും വലുതിലും വലിയ സേവനമാണ് ബാബയുടെ സന്ദേശം കൊടുത്ത് ബാബയുടെതാക്കി മാറ്റുക. അങ്ങനെയുള്ള ശ്രേഷ്ഠ കർമ്മം ചെയ്യുന്ന പുണ്യാത്മാക്കളാണ്. ഇപ്പോഴത്തെ പുണ്യാത്മാവ് സദാകാലത്തെ പുജ്യാത്മാവായി മാറുന്നു. പുണ്യാത്മാവാണു പുജ്യാത്മാവാകുന്നത്. അല്പകാല പുണ്യം പോലും ഫലമായി പ്രാപ്തികൾ നൽകുന്നു, പക്ഷെ അത് അല്പകാലത്തേക്കായിരിക്കും. ഇവിടെ അവിനാശിയായ പുണ്യമാണ് കാരണം അവിനാശി ബാബയുടെതാക്കി മാറ്റുന്നു. ഇതിന്റെ ഫലവും അവിനാശിയായിരിക്കും. ജന്മജന്മാന്തരങ്ങളിലേക്ക് പുജ്യാത്മാവായി തീരുന്നു. സദാ പുണ്യാത്മാവെന്നു മനസ്സിലാക്കി ഓരോ കർമ്മവും പുണ്യമായി ചെയ്തുകൊണ്ടിരിക്കൂ. പാപത്തിന്റെ കണക്കിൽ കുറവു വരുന്നു. പഴയ പാപത്തിന്റെ കണക്കുകളും തീരുന്നു കാരണം പുണ്യം ചെയ്ത് ചെയ്ത് പുണ്യത്തിന്റെ കണക്ക് വർദ്ധിക്കുകയും പാപത്തിന്റെ കണക്ക് കുറഞ്ഞ് കുറഞ്ഞ് താഴത്തേക്കിരിക്കുകയും ചെയ്യുന്നു. പുണ്യം ചെയ്തുകൊണ്ടിരിക്കുമെങ്കിൽ പുണ്യത്തിന്റെ ബാലൻസ് വർദ്ധിക്കുകയും പാപത്തിന്റേത് കുറഞ്ഞ് കുറഞ്ഞ് ഇല്ലാതാവുകയും ചെയ്യും. ഇത്രയും പരിശോധിക്കുക മാത്രം ചെയ്താൽ മതി - ഓരോ സങ്കല്പങ്ങളും പുണ്യത്തിന്റെ സങ്കല്പമായിരുന്നോ, ഓരോ വാക്കുകളും പുണ്യത്തിന്റെ വാക്കുകളായിരുന്നോ, വ്യർത്ഥമായ ഒരു വാക്കു പോലും ഇല്ലായിരുന്നോ, വ്യർത്ഥം പാപം കുറയ്ക്കുകയുമില്ല, പുണ്യത്തിന്റെ ഫലം നൽകുകയുമില്ല. അതുകൊണ്ട് ഓരോ വാക്കും ഓരോ കർമ്മവും ഓരോ സങ്കല്പവും പുണ്യത്തിന്റെതായിരിക്കണം. അപ്രകാരം സദാ പുണ്യ കർമ്മം ചെയ്യുന്ന പുണ്യാത്മാവാണെന്ന് ഓർമ്മയിലുണ്ടായിരിക്കണം. സംഗമഗുപ്ത ബ്രാഹ്മണരുടെ ജോലി തന്നെ എന്താണ്? പുണ്യം ചെയ്യുക. എത്രമാത്രം പുണ്യം ചെയ്യുന്നുവോ അത്രയും സന്തോഷമുണ്ടാകും. നടക്കുന്നതിനും കറങ്ങുന്നതിനുമിടയിൽ ആർക്കെങ്കിലും സന്ദേശം കൊടുക്കുകയാണെങ്കിൽ എത്ര സന്തോഷമായിരിക്കും.

പുണ്യ കർമ്മം സദാ സന്തോഷത്തിന്റെ ഖജനാവു വർദ്ധിപ്പിക്കുന്നു. പാപ കർമ്മം സന്തോഷത്തെ ഇല്ലാതാക്കുന്നു. എപ്പോഴെങ്കിലും സന്തോഷം ഇല്ലാതാകുന്നതായി അനുഭവപ്പെടുന്നുണ്ടെങ്കിൽ മനസ്സിലാക്കുക വലിയ പാപം അല്ലെങ്കിൽ അംശമാത്രമായ ചെറിയ പാപം ചെയ്തിട്ടുണ്ട് എന്ന്. ദേഹാഭിമാനത്തിൽ വരുന്നതും പാപമാണ് കാരണം ബാബയെ ഓർമ്മയില്ലെങ്കിൽ പാപമല്ലേ ഉണ്ടാകൂ. അതുകൊണ്ട് സദാ പുണ്യാത്മാവായി ഭവിക്കൂ. ശരി.

രാത്രി 12 മണിക്ക് ശേഷം എല്ലാവർക്കും ആശംസകൾ

നാലു ഭാഗത്തുമുള്ള സ്നേഹികളും സിക്സീലദകളുമായ സേവാധാരി കുട്ടികൾക്ക്, സദാ പുതിയ ഉണർവും, പുതിയ ഉത്സാഹവും നിറഞ്ഞ ജീവിതത്തിന്റെ, പുതു വർഷത്തിന്റെ ആശംസകൾ. സംഗമയുഗം പുതുയുഗമാണ്, അതിലെ ഓരോ നിമിഷവും പുതിയതാണ്. ഓരോ സങ്കല്പവും പുതിയതിലും പുതിയ ഉണർവും ഉത്സാഹവും നൽകുന്നു. അങ്ങനെയുള്ള യുഗത്തിൽ പുതു വർഷ ആശംസകൾ ബാപ്റ്റാദ സദാ നൽകുക തന്നെ ചെയ്യും എങ്കിലും വിശേഷ ദിനത്തിൽ വിശേഷ ഓർമ്മ നൽകുകയാണ് - സദാ സ്വയം പുതിയ സേവനത്തിനു വേണ്ടി സ്വയത്തെ പ്രതി പ്ലാനുണ്ടാക്കൂ, അത് പ്രാക്ടിക്കലാക്കൂ. മറ്റുള്ളവർക്ക് തന്റെ പുതു ജീവിതത്തിലൂടെ പ്രേരണ നൽകി കൊണ്ടിരിക്കൂ. ലണ്ടൻ നിവാസികളുടെയും വിദേശത്ത് താമസിക്കുന്ന മറ്റുള്ളവരുടെയും സ്നേഹ സ്മരണകളും പുതു വർഷ കാർഡും ലഭിച്ചു. ധാരാളം കത്തുകളും ലഭിച്ചു. കൊച്ചു കൊച്ചു സമ്മാനങ്ങളും ലഭിച്ചു. ബാപ്റ്റാദ ഇപ്രകാരം പുതുയുഗത്തിൽ ശ്രേഷ്ഠ കർമ്മം ചെയ്യുന്ന പുതുയുഗം നിർമ്മിക്കുന്ന കുട്ടികൾക്ക് വിശേഷ വരദാന സഹിതം പുതുവർഷ ആശംസകൾ നൽകുകയാണ്. എല്ലാവരും തന്നെ വളരെ പ്രേമപൂർവ്വം പരിശ്രമിച്ച് സേവനം ചെയ്യുന്നുണ്ട്. സദാ സേവനത്തിൽ മുഴുകിയിരുന്ന് മറ്റുള്ളവരെ സേവനത്തിലൂടെ ബാബയുടെ സമ്പത്തിനു അധികാരിയാക്കി തീർക്കൂ. ശരി. ദേശ വിദേശത്തെ എല്ലാ കുട്ടികൾക്കും ഒരിക്കൽ കൂടി ശുഭ ആശംസകളും സ്നേഹ സ്മരണകളും.

വരദാനം - തന്റെ മിച്ചമായിട്ടുള്ള ശരീരം-മനസ്സ്-ധനം എന്നിവ ഈശ്വരീയ കാര്യത്തിനായി ചിലവഴിക്കുന്ന സമ്പാദ്യം നേടുന്ന സദാ സഹയോഗിയായി ഭവിക്കൂ.

ഓർമ്മചിഹ്നത്തിൽ കാണിച്ചിരിക്കുന്നത് ഗോവർദ്ധന പർവ്വതം ഉയർത്തിയതിൽ എല്ലാവരുടെയും വിരലുണ്ടായിരുന്നു എന്നാണ് - ഇത് നിങ്ങൾ നൽകിയ സഹയോഗത്തിന്റെ അടയാളമാണ്. ചിത്രത്തിൽ ബാബയുടെ ഉണ്ടായിരുന്നു എന്നു കാണിക്കുന്നതിന്റെയൊപ്പം സേവനവും കാണിക്കുന്നു. ഇപ്പോൾ കുട്ടികൾ ബാപ്റ്റാദയുടെ സഹയോഗികളായി മാറിയിരിക്കുന്നു. അതാണ് ഓർമ്മചിഹ്നവും അപ്രകാരമുള്ളത്. ഭക്തിയിൽ ശരീരം-മനസ്സ്-ധനം എന്തെല്ലാം നൽകിയോ, അങ്ങനെ 99% പോയി. ബാക്കി 1% മിച്ചം നിൽക്കുന്നത് സത്യമായ ഹൃദയത്തോടു കൂടി ഈശ്വരീയ കാര്യത്തിനായി ഉപയോഗിക്കൂ. അപ്പോൾ കോടിമടങ്ങായി അത് വീണ്ടും സ്വരൂപിക്കപ്പെടും.

സ്റ്റോഗൻ - ആരാനോ വിനയമുള്ളവരായി തീരുന്നത് അവർക്ക് സ്വാഭാവികമായി സർവ്വരുടെയും ബഹുമാനം പ്രാപ്തമാകുന്നു.